

சிதம்பரம் ஸ்ரீ சபாநாயகர் கோயில் மேற்கோட்டம்  
வாயிலில் எழுந்தருள் புரிகின்ற



குமரகோட்டம் ஸ்ரீ வள்ளி தேவசேனா ஸமேத  
ஸ்ரீ செல்வ முத்துக்குமார ஸ்வாமி


**குடும்பாபிஷேக விழா மலர்**

நாள்: 11.02.2019 - திங்கள்கிழமை










உ  
திருச்சிற்றம்பலம்

சிதம்பரம் ஸ்ரீ சபாநாயகர் கோயில்  
மேற்குக் கோபுர வாயிலில் எழுந்தருள் புரிகின்ற  
குமரகோட்டம் ஸ்ரீ வள்ளி தேவசேனா ஸமேத  
ஸ்ரீ செல்வ முத்துக்குமார ஸ்வாமி

**கும்பாபிஷேக விழா மலர்**



**நாள் : 11.02.2019 - திங்கள்கிழமை**

நூல் தொகுப்பும், பதிப்பும் :  
சிவநெறிச்சுடர். தி. பொன்னம்பலம்



உ.  
சிவமயம்  
திருச்சிற்றம்பலம்

### பதிப்புரை

கனகசபை மேவு எனது குருநாத

கருணை முருகேசப் பெருமாள் காண்

சிதம்பரம் ஸ்ரீ சபாநாயகர் கோயில் மேற்குக் கோபுர வாயிலில் எழுந்தருள் புரிகின்ற குமரக்கோட்டம் ஸ்ரீ வள்ளி தேவசேனா ஸமேத செல்வ முத்துக்குமார ஸ்வாமி திருவருள் எங்கும் என்றென்றும் மன்னிப் பொலிவதாகுக.

கந்தசஷ்டி சூரசம்ஹாரப் பெருவிழா மங்கலப் பொலிவுடன் நிகழ்கின்ற குமரக்கோட்டத்திற்கு 11.02.2019-இல் நிகழும் திருக்குடமுழுக்குப் பெருவிழாவிற்கு மேலும் பொலிவு சேர்க்கும் வகையில் குடமுழுக்கு விழா மலர் வெளியிடத் திருவருள் கூட்டுவித்துள்ளது.

ஸ்ரீமந் ஆனந்த நடராஜராஜர் திருவருளால் சிதம்பரம் தெற்குத்தெரு செங்குந்தர் பரம்பரை நாட்டாண்மைத் தலைவர் மற்றும் டிரஸ்டி, பெருந்திருவினர் சிவத்திரு. Dr. தில்லை ராஜ் நடராஜன் செங்குந்தர் அவர்கள் திருப்பணியையும், கும்பாபிஷேகத்தையும் உபயமாகச் செய்து மகிழ்கின்றார்கள். குடமுழுக்கு விழா மலரைப் பதிப்பிக்கும் நற்பணி வாய்ப்பை அவர்கள் எனக்கு அளித்துப் பெருமை தந்துள்ளார்கள்.

தில்லைப் பெருங்கோயில் வரலாறு, இலக்கியம், கலை, சமயநுட்பங்கள், அரிய செய்திகள் குறித்த பல கட்டுரைகளும், வழிபாட்டுப் பாடல்களும், வண்ணமிகு ஒளிப்படங்களும் இந்நூலின்கண் இடம் பெற்றுள்ளன. பேரறிஞர் பெருமக்களும், சான்றோர்களும் இக்கட்டுரைகளைப் படைத்து அளித்துள்ளனர்.

இம்மலர் வனப்புற வெளிவர உதவிய பெரியோர்கட்கும், கட்டுரைகளை எழுதியுதவிய அறிஞர்கட்கும், நாட்டாண்மைத் தலைவர் திருப்பணி செம்மல் Dr.தில்லை ராஜ் நடராஜன் செங்குந்தர் அவர்கட்கும் என்னுடைய நன்றியைத் தெரிவிப்பதில் மகிழ்வடைகின்றேன்.


இம்மலருக்கு வாழ்த்துரைகளையும், ஆசியுரைகளையும் வழங்கிய பெருமக்களுக்கு நன்றியும் வணக்கமும் என்றென்றும் உரியதாகும். திருக்குடமுழுக்கு விழா மலர்ப் பதிப்பில் எனக்கு பல்லாற்றானும் உதவிகரமாக விளங்கிய பொறியாளர் சிவத்திரு. S. சிவசங்கரன் செங்குந்தர், தொண்டன். சிவத்திரு CP.K.ஸ்ரீதரன் செங்குந்தர், சிவத்திரு க. தில்லைகோவிந்தன் செங்குந்தர் ஆகியோருக்கும் நன்றியையும், பாராட்டுதலையும் தெரிவித்துக் கொள்கின்றேன்.

சிறப்பு வாய்ந்த ஜனகம் அச்சகம் இம்மலரை வெளியிடும் பணியை அன்புடன் ஏற்றுக் கொண்டு, எழிலும் பொலிவுமிக்க கருத்துக் கருவுலமாக அச்சியற்றித் தந்துள்ளது. ஜனகம் அச்சகம் சிவத்திரு. D. ரமேஷ் செங்குந்தர் அவர்கட்கும், சிவத்திரு. D. சுதாகர் செங்குந்தர் அவர்கட்கும் நன்றிகளை உரித்தாக்குகின்றேன்.

தெய்வத்தமிழ் மணங்கமழும் இம்மணமிகு எழில்மலரை வேழமங்கை வேடமங்கை உடனாகிய ஸ்ரீ செல்வமுத்துக்குமாரப் பெருமான் திருவடித்தாள் மலர்களில் சமர்ப்பித்து வணங்குகிறோம்.

இக்கும்பாபிஷேக மலரை ஆன்மிக அன்பர்களும், சைவத் தமிழுலகும் ஏற்றுப் பயன்கொள்ள அவனருளாலே அவன்தாள் வணங்குகின்றனம்.

பணிவன்புடன்...



(தி. பொன்னம்பலம்)

சிதம்பரம்

30.01.2019



**நன்றி மலர்கள்**

ஏறுமயி லேறிவினை யாகும்முகம் ஒன்றே  
 ஈசருடன் ஞான மொழி பேசும்முகம் ஒன்றே  
 ஹேமம யார்கள்வினை தீர்க்கும்முகம் ஒன்றே  
 குன்றுருவவேல் வாங்கி நின்றமுகம் ஒன்றே  
 மஹாபு ரூரை வதைத்தமுகம் ஒன்றே  
 வள்ளியை மணம்புணர வந்தமுகம் ஒன்றே  
 ஆறுமுக மானபொருள் நீயருளல் வேண்டும்  
 ஆதியரு ணாசலம் அமர்ந்த பெருமானே!

ஸ்ரீ சபாநாயகர் கோயில் மேலைக் கோபுர வாயிலில் எழுந்தருள் புரிகின்ற ஸ்ரீ வள்ளி தேவசேனா ஸமேத செல்வ முத்துக்குமார ஸ்வாமி திருக்கோயில் மகா கும்பாபிஷேகம் ஸ்ரீ சிவகாமியம்மை உடனாகிய ஸ்ரீமந் ஆனந்த நடராஜராஜர் திருவருளால் சிறப்புற நிகழ்ந்தது. இதனை ஸ்ரீ சபாநாயகர் கோயில் பொதுதீக்ஷிதர்கள் சார்பாக நடத்திய பிரம்மஸ்ரீ. முத்து ராஜாமணி தீக்ஷிதர் அவர்கட்கும், அவர்தம் திருக்குமாரர்கள் பிரம்மஸ்ரீ சண்முக சுந்தர தீக்ஷிதர் அவர்கட்கும், பிரம்மஸ்ரீ பாபு தீக்ஷிதர் அவர்கட்கும் மனமார்ந்த நன்றியைத் தெரிவித்துக் கொள்கிறேன்.

குமரக்கோட்டம் கும்பாபிஷேகத்தை முன்னிட்டு வெளியிடப் பெறும் பக்தி மணங்கமழும் இம்மலரைச் சிறப்பாகத் தொகுத்தும், பதிப்பித்தும் வழங்கிய சிவநெறிச்சுடர் பாக்டர் தி. பொன்னம்பலம் செங்குந்தர் அவர்கட்கும் நன்றி தெரிவித்து மகிழ்கிறேன்.

கும்பாபிஷேகத்திற்கும், விழா மலருக்கும் உரிய ஏற்பாடுகளைச் செப்பமுறச் செய்து உதவிய திரு.Er.S. சிவசங்கரன் செங்குந்தர் அவர்கட்கும், திரு.C.P.K. ஸ்ரீதரன் செங்குந்தர் அவர்கட்கும், திரு.D. ரமேஷ் செங்குந்தர் அவர்கட்கும், திரு.K. சபேசன் செங்குந்தர் அவர்கட்கும், திரு.D. சுதாகர் செங்குந்தர் அவர்கட்கும் என் நன்றி என்றும் உரியதாகும்.

திருக்குடமுழுக்கு விழா மலரை எழில்மிகு வண்ண மலராகக் குறித்த நேரத்தில் அச்சியற்றித் தந்த ஜனகம் அச்சகத்தாரின் பணி பாராட்டுதலுக்கு உரியதாகும்.

திருப்பணிக்கும், கும்பாபிஷேகத்திற்கும், மலர்ப்பதிப்பிற்கும் உரிய ஒத்துழைப்பினை நல்கிய அனைவருக்கும் ஸ்ரீ செல்வ முத்துக் குமார ஸ்வாமியின் திருவருள் இகபர நலன்களை அருளிட அவனருளாலே அவன் தாள் வணங்குகின்றேன். நன்றி!

அன்புடன்...

திரு. ஜி. நடராஜன்

(சில்லை ராஜ் நடராஜன் செங்குந்தர்)



சிவமயம்  
திருச்சிற்றம்பலம்



**ஸ்ரீ மௌன மடாலயம்**

39, சபாநாயகர் தெரு, சிதம்பரம் - 608 001.  
04144 - 222075

**ஸ்ரீஸ்ரீ மௌன.சுந்தரமூர்த்தி சுவாமிகள்**

**நாள் : 11.02.2019**

**சிற்சபை பொலியத் திருநடம் புரியும்  
அற்புதக் கூத்தன் அடியிணை மறவாத**

திருவாளர்.டாக்டர்.Dr.தில்லை ராஜ் நடராஜன் செங்குந்தர் அவர்கட்கு சிவஞானப் பெருஞ்செல்வம் முதலிய எல்லா நலன்களும் மேன்மேலும் உளவாகுக!

சிதம்பரம் தெற்குத் தெரு செங்குந்தர் பரம்பரை நாட்டாண்மைத் தலைவராக இருந்து சிவநெறியும், மனிதநேயமும் கடைப்பிடித்து தொண்டாற்றி வரும் தாங்கள் ஸ்ரீ சபாநாயகர் கோயில் கொடியேற்றம், திருக்கார்த்திகை தீபம், செல்வ முத்துக்குமாரப் பெருமான் கோயில் கந்தசஷ்டி சூரசம்ஹாரம் முதலிய உற்சவங்களைப் பக்தி சிரத்தையோடு நிகழ்த்தி வருகின்றீர்கள்.

ஸ்ரீ சபாநாயகர் கோயில் மேற்குக் கோபுர ஸ்ரீ செல்வ முத்துக் குமாரப் பெருமான் எழுந்தருள் புரிகின்ற குமரகோட்டத் திருப்பணியை செப்பமுற நிறைவேற்றி 11.02.2019-இல் திருக்குடமுழுக்கு நல்விழாணையும் உபயமாக நிகழ்த்துகின்றீர்கள்.

கும்பாபிஷேக வைபவம் சீரும் சிறப்புமாகப் பொலியவும், கும்பாபிஷேகத்தினையொட்டி வெளியிடப் பெறும் கலை மலிந்த நன்மலர் சிறக்கவும், எல்லாம்வல்ல ஸ்ரீ சிவகாமியம்மை உடனாகிய ஸ்ரீமந் ஆனந்த நடராஜப் பெருமான் திருவருளையும், ஸ்ரீ மௌன தேசிகர் குருவருளையும் நீளநினைந்து வாழ்த்துகின்றனம்.

**மௌன சுந்தரமூர்த்தி சுவாமிகள்**



## வாழ்த்துரை

- புரவலர். வேதாந்தபாரதி

டாக்டர். கு. பழநிவேலு செங்குந்தர்

வாணி பார்மஸி, சிதம்பரம்.

வைத்தியநாதருக்கும், தையல்நாயகிக்கும் செல்லப் பிள்ளையான முருகன், நாகப்பட்டினம் மாவட்டத்திலுள்ள வைத்தீஸ்வரன் கோவிலில் செல்வ முத்துக் குமார சுவாமியாக அருள்பாலிக்கிறார்.

இக்கோவிலில் வைத்தியநாதரை விட முத்துகுமாரருக்கே செல்வாக்கு அதிகம். செவ்வாய் தோஷம் நீங்க இவரை வழிபடுகின்றனர் பெண்கள். சூரபத்மனை அழிப்பதற்காக இத்தல இறைவனை பூஜித்து வரம் பெற்றுள்ளார் முருக பெருமான்.

தினமும் காலை மற்றும் அர்த்தஜாம பூஜையின் போது முதலில் முருகனுக்கு பூஜை செய்த பிறகே, சிவனுக்கும், அம்மனுக்கும் பூஜை நடைபெறும். அர்த்தஜாம பூஜையில் செல்வ முத்துக்குமாரருக்கு புனுகு, பச்சைக் கற்பூரம், சந்தனம், எலுமிச்சை, பன்னீர், புஷ்பம், பால் சாதம் மற்றும் பால் அபிஷேகம் நடைபெறும். முருகன் திருவடியில் சாத்தப்படும் சந்தனத்தை வாங்கி சாப்பிட்டால் குழந்தை பாக்கியம் உண்டாகும். திருநீறு நோய் தீர்க்கவல்லது.

முத்துக்குமார சுவாமிக்கு தை மாதம் செவ்வாய்கிழமை ஆரம்பித்து 10 நாட்கள் விழா நடக்கும். முருகனுக்கு முக்கியத்துவம் உள்ள தலம் என்பதால் இங்கு அனைத்து விழாக்களும் முத்துக் குமார சுவாமிக்கு தான்.

இதேபோல் சிதம்பரத்தில் குமரகோட்டத்தில் எழுந்தருள் புரிகின்ற குமரப் பெருமானுக்கு செல்வாக்கு அதிகம். பரிபூரண வரப்பிரசாதியாகிய முத்துக்குமர சுவாமி சத்புத்திர சந்தான பாக்கியம் அருளும் பெருங்கருணையாளன். கந்தசஷ்டி உற்சவத்தின் போது தீமையை அடக்கி நன்மையை விளங்கச் செய்யும் சூரசம்ஹார மூர்த்தியும் இவரே. ஸ்ரீ குமரகோட்டம் திருப்பணியையும், கும்பாபிஷேகத்தையும் நிகழ்த்தும் செங்குந்தர் நாட்டாண்மைத் தலைவர் & டிரஸ்டி சிவத்திரு.தில்லை ராஜ் நடராஜன் செங்குந்தரும், அவர்தம் நல்ல குடும்பமும், செங்குந்த மரபினரும், எல்லா நலன்களையும் பெற்றுச் சிறந்திட ஸ்ரீமந் ஆனந்த நடராஜர் எடுத்த பொற்பாதத்தை வணங்கி வாழ்த்துகிறேன்.

அன்புடன் ...

**கு. பழநிவேலு செங்குந்தர்**

சிதம்பரம்



உ  
வேலும் மயிலும் துணை

துந்துடி ஆண்டு கார்த்திகைத் திங்கள் ஆறாம் நாள் திங்கட்கிழமை (22.11.1982)

அருள்மிகு சபாநாயகர் திருக்கோயில்

வேதத்தோன் முதலாகிய தேவர்கள் பூஜித்தே தொழ புலியூரில் மேலைக்கோயுர் வாசலில் எழுந்தருளியுள்ள அருள்மிகு குமரப் பெருமான் வள்ளி தேவசேனா உடனாகும் பொருட்டு திருக்கல்யாணம் கொண்டருளும் திருநாளாகும். அன்று காலை சிற்றம்பலத்தெங்கள் செல்வப் பெருமான் திருவருளால் நமது செங்குந்தர் பரம்பரையின் வாழையடி வாழையென வந்த மரபின்படி சிதம்பரம் தெற்குத்தெரு செங்குந்தர் குலத்தின் பரம்பரை நாட்டாண்மை

திருமிகு. ப.தி.கு. தில்லைக்கோவிந்த முதலியார் அவர்களின்

திருமகனார் நிறைநாட்செல்வர்

திருமிகு. தி. நடராஜ முதலியார் அவர்கள்

சிதம்பரம் தெற்குத்தெரு செங்குந்தர் நாட்டாண்மைக்கு இளவரசராகப் பட்டமேற்கின்றார்கள் அருள்மிகு சபாநாயகர் சந்நதியில் பஞ்சாட்சரத் திருக்களிறுப்படியில் அமர்த்தி அன்னாருக்கு தில்லை வாழ்ந்தணர்கள் சங்காபிலேகம் செய்வித்து இளவரசுப்பட்டம் சூட்டிய ஞான்று சிதம்பரம் செங்குந்த மரபினர்கள் மனமொழி மெய்களால் ஆசி வழங்கி வாழ்த்திய

### பட்டாமிலேக வாழ்த்திதழ்

பொன்பெரிது	பொலிக!	நெல்பெரிது	சிறக்க!
பொன்னம்	பலத்துக்	கூத்துடை	வள்ளல்
இன்னருள்	நலத்தால்	இனியவை	மலர்க!
அணிமயி	லமரும்	ஆறுமுகச்	செவ்வேள்
அருகினி	லுறையும்	ஆற்றலஞ்	செல்வர்
வீரவாகுவாம்	பெரும்	பெயர்	நல்லோர்
தோன்றிய	நற்குடி	துகளறு	பெருங்குடி
குந்தமும்	புலியும்	சேவலும்	பொறித்த
வெற்றித்	துவசம்	உயர்த்திய	திருக்குடி
திருவளர்	தில்லைக்	கோவிந்த	முதலியார்
பெருமைத்	தலைமையில்	பொலியும்	பெருங்குடி
செங்குந்தம்	என்னும்	நற்குடி	வாழியா
தில்லைக்	கோவிந்த	முதலியார்	குமாரர்
அயற்புலக்	கல்வி	மயக்கறத்	தெளிந்த
நடராச	முதலியார்	நன்றே	வாழியா
அம்பலக்	கூத்தர்	அருட்டிரு	முன்னர்
பஞ்சாட்சர	மெனும்	வெள்ளியம்	படியில்
சங்காபி	டேகம்	கொண்டினி	திருக்கும்
ளங்கள்	குலத்தின்	ஏரார்	செம்மால்
சோழர்தம்	குடிக்கு	திருமுடி	கூட்டும்
பொற்புடை	அந்தணர்	நுந்தமக்	கின்று
சங்காபி	டேகம்	செய்தனர்	வாழி!
ஆண்டுபல்	லாண்டுகள்	அவனியிற்	சிறந்து
பிறந்த	குலத்தின்	பெருமையை	உயர்த்தி
வாழிய	கிவிதூ	வாழிய	கிவிதோ





உ  
திருச்சிற்றம்பலம்  
நமோ குமராய

கும்பாபிஷேகத் திருநாள் : விளம்பி வருடம் தை - 28 (11.02.2019) திங்கள்கிழமை

வேடமங்கை வேழமங்கையுடனாகிய ஸ்ரீ செல்வமுத்துக்குமார ஸ்வாமி எழுந்தருளி திருவருள்பாலிக்கும் குமரக்கோயில் என்றழைக்கப்படும் ஸ்ரீ குமரகோட்டம் திருப்பணியையும், திருக்குடமுழுக்கு விழாவையும் நன்கினிது நிகழ்த்தி மகிழும் சிதம்பரம் தெற்குத்தெரு செங்குந்தர் பரம்பரை நாட்டாண்மைத் தலைவர் & டிரஸ்டி சிவத்திருபாகபர், தில்லை ராஜ் நடராஜன் செங்குந்தர் அவர்கட்கு, சிதம்பரம் செங்குந்தர் இளைஞர் சங்கத்தார் மகிழ்ந்தளித்த

### வாழ்த்தியல் பாராட்டிதழ்



பொன்பெரிது  
பொன்னம்  
இன்னருள்  
திருவார்  
மலர்தலை  
தொலைக்காட்சி  
அறிவியல்  
தில்லையூர்  
இல்லற  
வளமார்  
மேலைக்  
கோலச்  
பாங்குடன்  
வண்ணம்  
வேள்விச்  
சஷ்டி  
குமர  
அமரரும்  
அழகுடைத்  
செல்வம்  
மேற்றிசை  
எல்லா  
திருவருள்  
திருக்கோயில்  
பெருகிய  
பெரும்புகழ்  
செங்குந்த  
தில்லை  
மனமொழி  
அன்னைசிவ  
தேனொத்து  
மன்னிய  
இன்னும்  
மன்பதை  
வாழிய

பொலிக!  
பலத்துக்  
நலத்தால்  
செம்மல்  
யுலகத்து  
வண்ணம்  
டிஜிட்டல்  
தில்லை  
மேன்மைச்  
வாழ்வில்  
கோபுரக்  
சிறப்பின்  
புதிதாய்ச்  
பொலிய  
சாலை  
மண்டபம்  
கோட்ட  
வியக்க  
தாகப்  
பொலியும்  
தன்னில்  
வலகும்  
பொலியும்  
சிறந்த  
பக்தித்  
கொண்ட  
இளைஞர்  
ராஜ்நட  
மெய்களால்  
காமி  
இனிக்கும்  
சிறப்பொடு  
பற்பல  
உய்ந்திட  
இனிது

நெல்பெரிது  
கூத்துடை  
இனியவை  
செங்குந்தர்  
மக்கள்  
தோன்றிடும்  
ஃபார்முலா  
ராஜ்நட  
சாந்தி  
வாழிய!  
குமர  
முகப்பு  
சிற்பந்  
அமைத்தனை  
ஹோமம்  
சமைத்தனை  
விமானந்  
அனைவரும்  
புதுக்கினை  
சிற்பம்  
உதயம்  
இன்புற  
குமாரக்  
குடமுழுக்  
திறத்தால்  
அருந்திறல்  
சங்கப்  
ராஜன்  
போற்றி  
ஆடலங்  
திருவருள்  
மனமகிழ்  
இனியநல்  
தொண்டுகள்  
வாழிய

சிறக்க!  
வள்ளல்  
மலர்க!  
தலைவர்  
மகிழ்ந்திட  
வண்ணம்  
கண்ட  
ராஜன்  
தம்மொடு  
இனிது  
கோட்டம்  
மண்டபம்  
திகழ  
வாழி!  
வேட்டிட  
வாழி  
தன்னை  
நயக்க  
வாழி!  
பலத்து  
நோக்கி  
றிருக்கத்  
கடவுள்  
கதனை  
நிகழ்த்தி  
தலைவர்  
புரவலர்  
தம்மை  
மகிழ்ந்தனம்  
கூத்தன்  
நலத்தால்  
நலத்தொடு  
லாண்டுகள்  
ஆற்றி  
நலனே!



சிதம்பரம்

09.02.2019

பணிவன்புடன் வாழ்த்தி வணங்கும்...  
செங்குந்தர் இளைஞர் சங்கம், சிதம்பரம்





உ  
சிவமயம்  
திருச்சிற்றம்பலம்

ஸ்ரீ சபாநாயகர் கோயில் மேற்குக் கோபுர வாயிலில் எழுந்தருள் புரிகின்ற

குமரகோட்டம் ஸ்ரீ வள்ளி தேவசேனா ஸமேத

ஸ்ரீ செல்வ முத்துக்குமார ஸ்வாமி கோயில்

திருப்பணி வரலாறு

பூலோக கைலாயமாகிய சிதம்பரத்தில் ஸ்ரீ சிவகாமியம்மை உடனாகிய ஆனந்த நடராஜப் பெருமான் திருநடம் புரிகின்ற ஸ்ரீ சபாநாயகர் கோயில் மேற்குக் கோபுர வாயிலில் கிழக்கு நோக்கி எழுந்தருள் புரிகின்றார் வேழமங்கை வேடமங்கை உடனாகிய வேலவர். இப்பெருமான் "முத்துக் குமரப் பெருமான்" என்று சிவநேயச் செல்வர்களால் போற்றி வணங்கப் பெறுகின்றார். இக்கோயில் "குமரகோட்டம்" என்று குறிக்கப் பெறுகின்றது. "குமரகோயில்" என்பது மக்கள் சொல்வழக்கு.

ஸ்ரீ சபாநாயகர் கோயில் பொது தீசுவிதர்களின் நிர்வாகத்திற்கு உட்பட்ட இக்கோயிலில் ஆண்டுதோறும் கந்தசஷ்டி உற்சவம், திருகார்த்திகை தீபத்திருநாள் உற்சவம் என புகழ்வாய்ந்த உற்சவங்களை கோலாகலத்துடன் தெற்குத்தெரு செங்குந்தர் மரபினர் நிகழ்த்தி வருகின்றனர்.

பதினான்காம் நூற்றாண்டில் வாழ்ந்த சந்தத் தமிழ்க் கவியாகிய அருணகிரிநாதர் சிதம்பரத் தலத்தை அருட்கண்ணால் தரிசித்துப் பல திருப்புகழ்ப் பாடல்களில் துதித்துள்ளார். இப்போது கிடைக்கப் பெற்ற பாடல்கள் அறுபத்து ஏழு ஆகும். இப்பாடல்களில் பல மேலைக் கோபுர வாயிலில் மேவிய முத்துக்குமரப் பெருமானைப் போற்றிப் பரவுகின்றன.

"தில்லை மேலைக் கோபுர மேவிய பெருமாளே"

"மேலைக் கோபுர வாசலில் மேவிய பெருமாளே"

"மேருமால் வரை யென நீள் கோபுர

மேலை வாயிலின் மயில்மீ தேறிய பெருமாளே"

"மேலைக் கோபுரத்து மேவிக் கேள்விமிக்க

வேதத்தோர் துதித்த பெருமாளே"

என்னும் பாடலடிகளால் இதனை இனிது உணரலாம்.

அருணகிரிநாதரால் பாடப்பெற்ற இக்கோயில் அவர் வாழ்ந்த பதினான்காம் நூற்றாண்டுக்கு பன்னூறு ஆண்டுக்கு முன்பிருந்தே மக்கள் வழிபாட்டில் இருந்துள்ளது என்பது தெரிய வருகிறது. இதனால் இக்குமரகோட்டத்தின் தொன்மை நன்குணரப்பெறும்.

கால மாறுபாட்டாலும், அந்நியர் படையெடுப்பாலும் சிதலமடைந்திருந்த இக்கோயில் 01.02.1956-இல் சிதம்பரம், பெருமாள் தெரு அறுவை (ஜவுளி) வணிகர் சிவத்திரு. தண்டபாணி முதலியார் அவர்கள் மிக்கபொருட்செலவில் புதுப்பித்துத் திருப்பணி செய்து, மகா சும்பாபிஷேகத்தினையும் உபயமாக நிகழ்த்தினார்.



மேலைக் கோபுரத்தில் கோஷ்ட மூர்த்தியாக மயில் வாகனப் பெருமானாகத் தரிசனம் தருகின்ற இப்பெருமான் கருவறையில் வள்ளி தேவசேனா சமேதராக இருந்து அருள்பாலிக்கின்றார். இப்பெருமானின் அழகுத் திருக்கோலம் காணக் கண்கோடி வேண்டும் வலப்புறத்தில் சிங்க வாகனத்தில் ஐந்து முகங்களையுடைய ஹேரம்ப விநாயகர் எழுந்தருள் புரிகின்றார். வலப்புறத்தில் வடக்கு நோக்கி மகா கணபதி வீற்றிருந்தருள்கின்றார். அவரையடுத்து, வீரவாகுதேவர், வீரமார்த்தாண்டர், வீரராகக்கதர், வீரமகேந்திரர், வீரதீரர், வீரமகேச்சரர், வீரகேசரி, வீரபுரந்தரர், வீராந்தகர் ஆகிய நவவீரர்கள் போர்க்கோலம் பூண்டு எழுந்தருள்கின்றனர். வலப்புற கோஷ்டத்தில் என்றுமுள் தென்தமிழ் இயம்பி இசைகொண்ட அகத்திய முனிவர் இருந்தருள்கின்றார். கருவறைச் சுவர்களின் இருப்புறத்திலும் புடைப்புச் சிற்பமாக துவாரபாலகர்கள் காட்சியளிக்க, அவர்கட்கு முன்னால் கம்பீரமான எழில்தோற்றத்தோடு ஆறடி உயரத்தில் துவாரபாலகர்கள் காட்சியளிக்கின்றனர். இக்கோயிலில் நான்கு துவாரபாலகர்கள் அமைந்திருப்பது குறிக்கத்தக்கது. குமரப் பெருமானின் முன்னர் அவரை தரிசித்தவாறு தேவமயில் அசுரமயில் என இரண்டு மயில்கள் அமைந்திருப்பது எங்கும் காணக்கிடைக்காத திருவருள் காட்சியாகும். கருவறையின் இடப்புற கோஷ்டத்தில் மகா சரஸ்வதியாகிய சகல கலாவல்லி எழுந்தருள் புரிகின்றார். அவருக்கு அருகே குகைபோன்ற குடைவரைப் பகுதியில் நான்முகன் தரிசனம் தருகின்றார். பிரணவப் பொருள் கூறாத பிரமனை குமரப்பெருமான் தகையில் குட்டிச் சிறைவைத்த புராண வரலாற்றை இது குறிப்பதாக அறிஞர் கூறுவர்.

குமரப் பெருமானிடம் பிரமனை மன்னித்துச் சிறை விடுதலை செய்யுமாறு வேண்டுவதாகவே சரஸ்வதி தேவியின் படிமம் அமைந்திருப்பதாகவும் சொல்லப்பெறுகிறது. இடப்புற சுற்றுச் சுவரில் தெற்கு நோக்கி கூப்பிய கைகளுடன் அருணகிரிநாதர் குருநாதராக இருந்து அருள்கின்றார்.

1987-ஆம் ஆண்டு சபாநாயகர் கோயில் கும்பாபிஷேகம் நடைபெற்ற போது முன்னதாக குமரகோட்டப் பெருமானுக்கு திருக்குடமுழுக்கு சிதம்பரம் தெற்குத்தெரு செங்குந்தர் மரபினரால் நாட்டாண்மைத் தலைவர் சிவத்திரு.P.T.K.தில்லை கோவிந்த செங்குந்தர் அவர்களின் முன்னிலையில் சிறப்புற நிகழ்ந்தது. இதனை 1987-ஆம் ஆண்டு கும்பாபிஷேக மலரில் புலவர் த. முருகேசனார் அவர்கள் இயற்றிய இயன்மொழி வாழ்த்து

“மேலைக் கோபுர மருகில் வீற்றிருக்கும்

குமர கோட்டக் குடமுழுக்கைக்

கோலமுடன் செய்திட்ட செங்குந்த மரபினர்கள்

குலவி வாழ்க”

எனப் பாராட்டிக் குறித்துள்ளது.



குமரகோட்டக் கோயிலைப் புதுப்பித்து, வண்ணமயமாக்கி எழில்பெருகத் திருப்பணி செய்து சிதம்பரம் தெற்குத்தெரு செங்குந்தர் பரம்பரை நாட்டாண்மைத் தலைவர் & டிரஸ்டி பெருமைக்குரிய சிவத்திரு. தில்லை ராஜ் நடராஜன் செங்குந்தர் அவர்கள் புகழ்வாய்ந்த புனிதமிகு குடமுழுக்கை நிகழ்த்தினார்கள். 05.06.1998-ஆம் நாளில் நடைபெற்ற இக்கும்பாபிஷேக விழா பெருஞ்சிறப்புடன் நிகழ்ந்தது.

குமரகோட்டத்துக்கு வடபால் சஷ்டி உற்சவத்தின் போது பயன்படத்தக்க வகையில் யாக சாலை மண்டபம் ஒன்றும் 2000-இல் புதிதாக கட்டி அர்ப்பணிக்கப்பட்டது. இத்திருப்பணியின் போது கோயிலுக்கு முன்னால் தகரக் கொட்டகை ஒன்று புதிதாக அமைக்கப் பெற்றது. இயற்கைச் சீற்றங்களினால் இது சிதலமடைந்த போதெல்லாம் சிறுசிறு சரிபார்ப்புகள் செய்யப்பட்டு சீர் செய்யப்பெற்று வந்தது.

2011-இல் வீசிய தானே புயலால் இது மேலும் பழுதாகிட அதனை முற்றுமாக நீக்கிவிட்டு பொது தீக்ஷிதர்களின் அனுமதியுடன் சிதம்பரம் தெற்குத் தெரு செங்குந்தர் பரம்பரை நாட்டாண்மைத் தலைவர் & டிரஸ்டி சிவத்திரு. டாக்டர். தில்லை ராஜ் நடராஜன் செங்குந்தர் அவர்கள் மிக்கபொருட்செல்வில் ஒட்டுக் கட்டடமாகப் புதிய மண்டபத்தை நிர்மாணித்து அர்ப்பணித்துள்ளார்கள். கட்டளை தீக்ஷிதர் பிரம்மஸ்ரீ முத்து ராஜாமணி தீக்ஷிதர் அவர்கள் மிகுந்த ஈடுபாட்டோடு முன்னின்று இத்திருப்பணியை நிறைவேற்றியுள்ளார்கள்.

முன் மண்டபத்தில் வள்ளி தேவசேனா சமேத ஆறுமுகக் குமரன் மயில் வாகனத்தில் எழுந்தருளிக் காட்சி தரும் சுதை வடிவம் மிக்க அழகோடு பொலியக் காணலாம். மண்டப முகப்பில் இருபுறங்களிலும் பூதகணங்களும், வண்ணமிகு மயில்களும் அமையப் பெற்று காட்சித் தேனாக விளங்கக் காணலாம். சிற்பி திருமிகு. தியாகராசன் ஸ்தபதியார் அவர்களின் கலைமிகு சுதைவண்ணம் போற்றும் வண்ணம் உள்ளது. கோயில் முழுவதும் குழல் விளக்குகளாலும், மின் விளக்குகளாலும் ஒளிமயமாகப் பிரகாசிக்கும்படி திருப்பணி செய்யப் பெற்றுள்ளது.

இத்தகுச் சிறப்பு வாய்ந்த திருப்பணிகள் நிறைவு பெற்று, ஆறுகால யாக பூசைகள் வைதீக முறையில் மிகச் சிறப்பாக நிறைவேற்றப் பெற்று, நிகழும் விளம்பி வருடம் தை மாதம் 28-ஆம் நாள் (11.02.2019) திங்கட்கிழமை காலை 9.00 மணிக்குமேல் 10.00 மணிக்குள் ஸ்ரீ வள்ளி தேவசேனா சமேத ஸ்ரீ செல்வ முத்துக்குமார ஸ்வாமி மங்கலம் பொலியும் குமரகோட்டத் திருக்கோயிலில் வீற்றிருந்து மகா சும்பாபிஷேகம் கண்டருளுகின்றார்.

திருச்சிற்றம்பலம்



## தேவ சேனாபதிக் கடவுள்

- க. தீர்வை கோவந்தன் செங்குந்தர் B.Com

தேவசேனாபதிக் கடவுளாகிய குமாரக் கடவுள் அகரர்களை எதிர்த்து மூன்று இடங்களில் போர் புரிந்தார்.

- கடற்படை :** கடலிலே போர் புரிந்த தலம் திருச்செந்தூர்.  
**தரைப்படை :** நிலத்திலே போர் புரிந்த தலம் திருப்பரங்குன்றம் .  
**வான்படை :** விண்ணிலே போர் புரிந்த தலம் திருப்போரூர்.  
 மாயை அடங்கிய இடம் திருச்செந்தூர்.  
 கன்மம் அடங்கிய இடம் திருப்பரங்குன்றம்.  
 ஆணவம் அடங்கிய இடம் திருப்போரூர்.

பக்தி வழிபாட்டினாலே கன்மத்தை அடக்கி விடலாம். குமாரக் கடவுள் திருவருளால் ஆணவத்தை அடக்கி விடலாம்.

முருகப் பெருமான் விரும்பி உறையும் மூன்று பதிகளைப் பற்றி சந்தக்கடல் அருணகிரிநாதர் திருத்தணிகைத் திருப்புகழில்

“கொந்துவார் குரவு அடியினும்

அடியவர் சிந்தை வாரிஜ நடுவினும்

நெறிபல கொண்ட வேதநன் முடியினும் மருவிய - குருநாதா” என்று குறித்துள்ளார்.

குமாரக் கடவுள் விரும்பி உறையும் அடி, நடு, முடி மூன்றும் புண்ணியமிகு நல்ல தலங்கள்.

**அடி :** குரவு அடி என்பது குராவடி. அதாவது குராமரத்தின் அடி. இது திருவிடைக்கழி தலமாகும். இத்தலத்துக் குமரனை

“மேலுலாம் தேவர் குலமுழுதானும்

குமரவேள் வள்ளிதன் மாணாளன்

சேனுலாங்கழனித் திருவிடைக் கழியில்

திருக்குரா நிழற்கீழ் நின்ற

வேலுலாந் தடக்கை வேந்தன் என்சேந்தன்” என்று திருவிசைப்பா போற்றுகின்றது.

**நடு :** முருகனடியார்களின் இதயத்தாமரையில் வீற்றிருந்து அருளும் குமரக்கடவுள் எழுந்தருள்புரியும் நடு இடம் என அமைந்த தலம் சிறுவாபுரியாகும். சந்ததமும் அடியார்கள் சிந்தையது குடியான தண் சிறுவை என்று சிறுவாபுரித் தலத்தை அருணகிரிநாதர் பாடியுள்ளார்.

**முடி - உச்சி :** முடி என்று அமைந்த தலம் திருப்போரூர். சகல வேதமுமே தொழு சமரமாபுரியாகிய திருப்போரூரை முடி எனக் கருதலாம்.

“வெளியே ஓளியே வியனறிவே

வேதநாவின் முடிமணியே

அளியார் அமிர்தே போரூரா” என்று சிதம்பர சுவாமிகளும் வேதத்தின் உச்சியாகப் போரூரைக் குறிக்கின்றார்.

நம்முடைய சிந்தையையே கோயிலாகக் கொண்ட குமாரக் கடவுள், தேவாசுரயுத்தம் நிகழ்த்தி ஜெயந்தி நாதராக, வெற்றி வேலராக எழுந்தருள்புரிகின்ற திருத்தலங்களுக்குச் சென்று வழிபடுவோம்; அப்பெருமான் அடி, நடு, முடியென அமைந்து அருள்பாலிக்கும் திருத்தலங்களை வழிபட்டு இம்மை மறுமை நலன்களைப் பெறுவோமாக!






1998 -ஆம் ஆண்டு சும்பாபிஷேகத் திருப்பணிகள் நடைபெறுதல்



திரு.நில்லை ராஜ் நடராஜன் செங்குந்தர், திருமதி.சாந்தி தம்பதியர் விமான கலசத்தில் வரகு தானியம் நிரப்பிப் பொகுதுதல் (1998)



1998-இல் நிகழ்ந்த யாக சாலை பூஜைகள்



சஷ்டி மண்டபம் - அர்ப்பணிப்பு - கல்வெட்டு (28.10.2000)






**முருகனின் போர்ப்படை தளபதி  
வீரபாகு செங்குந்தர்**





திருப்பணி மனை முகூர்த்தம்  
என்னும் பூமி பூஜை



திருப்பணிகள் நடைபெறுதல்



ஸ்ரீ செல்வ முத்துக்குமாரப் பெருமான்  
விமானம் பாலாயை வேள்வி



கும்பாபிஷேக யாக சாலை  
பந்தக்கால் முகூர்த்தம்



## நடராஜர் உலா - நமக்குத் தெரியுமா?

அந்நியர் படையெடுப்பின்போது பொன்னம்பலக் கூத்தனையும் சிவகாமி அன்னையையும் பாதுகாத்துப் போற்ற வேண்டிய சூழ்நிலை ஏற்பட்டது. தில்லை வாழ்ந்தணர்களும், சிதம்பரம் நகர மக்களும், சிவனடியார்களும் தில்லை நடராசரை பாதுகாப்பிற்காகக் கோயிலை விட்டு வெளியே கொண்டு சென்றனர்.

அக்காலச் சூழ்நிலையை ஆராய்ந்து பார்க்கும்போது 17-ஆம் நூற்றாண்டின் இறுதியில் அடிக்கடி பீஜப்பூர் சுல்தானின் படையெடுப்பு நடந்ததால் பாதுகாப்பிற்காக இந்நிகழ்வு நடந்திருக்கலாம் என யூகிக்க முடிகிறது.

சிதம்பரம் நடராசர் 24.12.1648 முதல் 14.11.1686 முடிய 37 ஆண்டுகள் 10 மாதம் 20-நாள்கள் சிதம்பரத்தில் இல்லாமல் பாண்டிய நாடு சென்று 40 மாதங்கள் குடுமியா மலையிலும் பின்னர் மதுரையிலும் இருந்து பின்னர் தில்லை வந்தார் என்றும், சிதம்பரம் சிற்றம்பலமுனி தில்லை வர உதவினார் என்றும் திருவாரூர்ச் செப்பேட்டில் உள்ள பாடல்கள் தெரிவிக்கின்றன.

விடையில் வந்த செம்பொன் அம்பலத்தான் அந்த  
வெள்ளியம்பலத்திலேயே விரும்பிச் சென்ற  
நடையில் வந்த வருடமோ சர்வதாரி  
நாயப மார்கழி யிருபத்தைந்து நாளாம்  
கடையில் வந்த வருடங் கார்த்திகை யிரேழு  
கதிர்வாரம் திரும்பவந்து கலந்தநாளாம்  
கூடையில் வந்த வருடமெண்ணிப் பார்க்கில் முப்பத்  
தேழுபத்து மாதநாள் இருபதாமே!

நன்றி!

- தஞ்சை மராட்டியர் செப்பேடுகள்  
தமிழ்ப் பல்கலைக்கழகம், தஞ்சாவூர்.

## திருவாரூர் - செப்பேட்டுச் செய்திகள்

குடந்தையில் சைவ வேளாளர் குலத்தில் தோன்றிய சிவப்பிரகாசர் அக்காலத்தில் தில்லை நடராசருக்கு ஏற்பட்ட பூசை முட்டுப்பாட்டைத் தவிர்த்தார் என்றும், அதற்கு இலிங்கமநாயக்கர் (கி.பி.1610) என்ற வீரசைவர் உதவினார் என்றும், கி.பி.1648 வரை துறையூர்ப் பாளையக்காரர் ஆதரவில் நடராசர் பாதுகாப்பாக இருந்தார் என்றும் அரசவனத்து அறநிலையம் என்ற நூலில் சொல்லப்பட்டுள்ளது.

தில்லையில் 1684, 1686, 1689 ஆகிய ஆண்டுகளில் திருப்பணிகள் பல நடைபெற்றதாக திருவாரூர்ச் செப்பேடுகள் கூறுகின்றன. மராட்டிய மன்னன் சாம்போசியின் குலகுரு முத்தையா தீட்சிதர் என்பார் பெயரை ஒரு செப்பேட்டில் கும்பாபிடேகம் செய்தவராகக் காணுகிறோம். திருச்சிற்றம்பலத்தவமுனியும் கும்பாபிடேகம் செய்துள்ளார். அவர் சிதம்பரத்தைச் சேர்ந்தவர் என்ற குறிப்புக் காணப்படுகிறது.



இந்தச் செப்பேடுகளில் கோபாலதாதாசி என்ற உயர் அலுவலர் குறிக்கப் பெறுகின்றது. சத்ரபதி சிவாஜியின் மூத்த மகன் அரசர் பெயர் சாம்போசி எனக் குறிக்கப்பெறுகின்றது. சத்ரபதி சிவாஜியின் மூத்த மகன் சாம்போசி செஞ்சியை 1680 - 1689 வரை ஆட்சி புரிந்தார். இவருடைய பரங்கிப்பேடு கபேதாரின் பெயர் கோபாலதாதாசி பண்டிதர். இக்காலத்தில் (1684 - 1711) நடராசர் மீன் சிதம்பரம் வந்துசேர சகதி உதவி செய்துள்ளார் எனக் கருதலாம்.

நன்றி!

- தஞ்சை மராட்டியர் செப்பேடுகள்  
தமிழ்ப் பல்கலைக்கழகம், தஞ்சாவூர்.

### திருவாரூர்ச் செப்பேடு - 5

இருக்கும் இடம்	: திருவாரூர்த் தியாகராசர் கோயில் நிருவாக அலுவலகம்
அரசன்	: சாம்போசி
காலம்	: 1686
மொழி	: வடமொழியும், தமிழும்
அளவு	: 19.5 செ.மீ. X 17.5 செ.மீ.

#### அமைப்பும், செய்தியும் :

மேல் பகுதி அரைவட்ட வடிவமும், கீழ்ப்பகுதி சதுர அமைப்பும் கொண்டது இச்செப்பேடு. முதல் பக்கத்தில் 13 வரிகளும், இரண்டாம் பக்கத்தில் 14 வரிகளும், வடமொழி கிரந்த எழுத்தி எழுதப்பெற்று இரண்டாம் பக்கத்தின் இறுதியில் அழகிய ஆசிரிய விருத்தமாகிய தமிழ் பாடலைக் கொண்டுள்ளது. மேலே கைப்பிடிப் பகுதியின்றிச் சிறுகுலம் மட்டு பொறிக்கப்பட்டுள்ளது.

24.12.1648-இல் சிதம்பரத்தை விட்டு வெளியேறிய நடராசர் 40 திங்கள் குடியி மலையில் இருந்தார் என்றும், பின் ஏனைய காலம் மதுரையில் இருந்தார் என்றும், இரண்ட பக்க இறுதியில் பொறிக்கப்பட்ட தமிழ்ப்பாடல் மூலமாகத் தெரிகிறது.

சாம்போசி மன்னர் 1684-இல் தில்லைத் திருப்பணியைத் தொடங்கினார் என்ற செ முதல் பக்க வடமொழிப் பகுதியால் பெறப்படுகிறது. நடராசப் பெருமான் 'ஊருவ முதலியார்' என்று இச்செப்பேட்டில் குறிக்கப் பெறுகின்றார். தில்லைக்கு மீண்டும் நடரா வந்ததால் 'பாருயிரெலாம் உய்யும்; செம்பொன் மாமழை பெய்யும்; தில்லை மாநகர் வாழ என்று குறிக்கப் பெறுகிறது. பொன்னம்பலம் 'சிற்சபை' என அழைக்கப்படுகிற இச்செப்பேடுபடி எடுக்கப் பெற்றுள்ளது. (ARE 1946-47 A.No.21)

#### செப்பேடு - முதல் பக்கம்

இரத்தாட்சி வருடம் சகாப்பதம் (1606) கோபால பிருத்விசுரபதியினு வேண்டுகோளுக்கிணங்க சாம்போசி புதுப்பித்தலை மேற்கொண்டார். பொன் வேய்ந்த செப்பேடு அளித்தார். சிற்சபை மந்திர தந்திரங்களினால் பலன்களைக் கொடுக்கக் கூடிய அமையட்டும்.



### கிரண்டாம் பக்கம்

உலகில் உள்ள அடியார்கள் அனைவரும் மலைமகளுடன் கூடிய சிவனை மலைமகளின் மேல் எல்லையில்லாத அன்பு கொண்ட சிவனை மந்திரங்களினாலும், தயிர், நெய், பால் முதலிய ஐவகை அமிர்தத்தினாலும், சந்தனம் போன்ற பலவிதமான அபிடேகத் திருமஞ்சன நீரால் மேலான அந்தணர்களால் அபிடேகம் செய்யப்படுபவரும், பரிஹேதத்திய தூய நீர் ஆகியவைகளால் அபிடேகம் செய்யப்படுபவருமான சபேசனை வணங்குகிறேன்.

முகரப்படாத அருச்சனை மாலைபோல் விளங்குகின்ற பல குணநலன்களையுடைய நல்லறிவு பெற்ற யோகீஸ்வரனால் செப்பேடு செய்யப்பெற்றது. சிற்சபையில் இறைவனுக்காகப் பொன்வேயப்பட்டு அது பலருடைய உதவியால் ஒளிவீசித் திகழ்கிறது.

### தமிழ்பாடல்

மருவியச காத்தமா யிரமும்ஐ நூற்றெழுப  
துக்கு மேற் சறுவதாரி  
வருஷமார் கழி மாதம் ஆதித்த வாரமதில்  
மன்னும் அம் பலவாணரை  
அருமையொடு குடுமிமா மலையினாற் பதுமாதம்  
அப்புற மதுரைதனிலே  
அடவுடன் எழுந்தருள ஆகமுப் பதிமின்  
எனட்டான அகைய வருஷமாம்  
பரவுகாற் திகைமாத தேதிபதி னாலுடன்  
பருதி நாள் வளர்பக்கமும்  
பகருத்திரட்டாதி திசமிகும் பத்தினிற்ப  
பாருயிரெலாமுய்யவே  
திருமருவு செம்பொன்மா மழைகளது பொழியவுந்  
தில்லைமா எனக் வாழவுத்  
தேவர்கள் துதிக்கு மூருடைய முதலியார்  
சிற்சபையுள் மேவினாரே!


### திருவாரூர்ச் செப்பேடு - 7

அரசன் : விம்போசி  
காலம் : 14.11.1886

### அமைப்பும், செய்தியும் :

24.12.1648-ஆம் ஆண்டு தில்லையிலிருந்து நடராசர் வெளியேறிய செய்தி இச்செப்பேட்டில் கூறப்படுகிறது. பின்னர் 21.11.1684 அன்று சிதம்பரம் நடராஜர் கோயில் குடமுழுக்குச் செய்யப்பட்ட நிகழ்ச்சி ஒன்று முன் செப்பேட்டைப் போலவே இதிலும் கூறப்படுகிறது. 1686-இல் மீண்டும் ஒரு குடமுழுக்கு விழா நடைபெற்றுள்ளது. 1684 - 1686






மேலைக் கோபுர வாயிலில் புதுமுகம்  
திகழும் குமரகோட்டம் கோயில்



வண்ணமிகு கருவறை விமானம்







புதிதாக அமைக்கப் பெற்ற மண்டபத்தின் முகப்பில் கண் குளிரக் காட்சிதரும்  
ஸ்ரீ வள்ளி தேவசேனா சமேத ஸ்ரீ செல்வமுத்துக்குமார ஸ்வாமி





சபாநாயகர் கோயில் ஆனித் திருமஞ்சன  
உற்சவம் - கொடியேற்றம்



திருக்கார்த்திகை தீபம் -  
சொக்கர்பனை



செங்குந்த நவவீரர் ஊர்வலம்  
புறப்பாடு



சூரசம்ஹார உற்சவத்தில் இயமன்  
குமரப் பெருமானை வணங்க வருதல்





கந்தசஷ்டி கரசம்ஹார உற்சவத்தில்  
நாரதர்



கந்தசஷ்டி கரசம்ஹார உற்சவத்தில்  
கட்டியம்



பொதுக்குழுத் தலைவர் இல்லத்தில்  
தெரு நாட்டாண்மைத் தலைவர் நியமனம்



பொதுக்குழுக் கூட்டத்தில் விழாக்குழுவினர்க்குச்  
சிறப்புச் செய்தல்



## தில்லைப் பெருங்கோயிலில் செங்குந்தர் நிகழ்த்தும் உற்சவங்கள்

Er. S. சிவசங்கரன் செங்குந்தர்

சிதம்பரம்

வானளாவ உயர்ந்து நிற்கிறது தெற்குத் திருக்கோபுரம். சொக்கசீயன் எழுநிலைக் கோபுரம் என கல்வெட்டுகள் குறிக்கும் இக்கோபுரத்தின் உச்சியில் இருபுறங்களிலும் பட்டொளி வீசிப் பறக்கின்றது காவிறுத்துக் தருமக்கொடி. ஆனி மாதத்து உத்தர தரிசன விழாவின் தொடக்க நாளிலும், கொடியேற்றத்தின்போதும் இக்கொடி கோபுரத்தில் இருபுறங்களிலும் பறக்கவிடப்படும். "துவஜாரோகணம்" என்னும் கொடி உயர்த்தும் உற்சவத்தை ஆனி மாதத்தில் தென்பகுதிச் செங்குந்தர்களும், மார்கழிமாதத்தில் வடபகுதிச் செங்குந்தர்களும் நிகழ்த்துகின்றனர். ஆனித் திருமஞ்சன உற்சவக் கொடியேற்றத்தினைச் சிதம்பரம் தெற்குத் தெரு செங்குந்த மரபினரின் பரம்பரை நாட்டாண்மைத் தலைவர் & டிரஸ்டி சிவத்திரு. டாக்டர். தில்லை ராஜ் நடராஜன் செங்குந்தர் அவர்கள் நிகழ்த்தி வருகின்றார்கள். வாழையடி வாழையென இவர்தம் முன்னோர்களால் பன்னெடுங்காலமாய் இவ்விழாக்கள் நிகழ்த்தப் பெறுகின்றன.

கொடியேற்ற உற்சவம் கொடியேற்றத்திற்கு இரண்டு நாட்கள் முன்னதாகவே தொடங்கிவிடும். முதல்நாள் மிருத்சங்கிரணம், ரட்சாபந்தனம், வாஸ்து சாந்தி நிகழும். அடுத்தநாள் விக்னேஸ்வரபூஜையும், நடராஜர் அனுஞ்ஞையும் நிகழும். துவஜபடபூஜை நிகழ்ந்து விடைக்கொடியைத் திருவீதி வலமாக கொண்டுவந்து யாகசாலையில் வைத்துப் பூசிப்பர். கொடியேற்றத்தின் முதல்நாள் இரவு சண்டேசுவரர் திருவீதி வலம் கொண்டு அருள்வார்.

கொடியேற்ற உற்சவத்தன்று காலை சோமாஸ்கந்த மூர்த்தி சிற்றம்பலத்தின் முன் எழுந்தருளி வழிபாடு கொண்டருளுவார். பின்னர் கொடி மரத்தருகே பஞ்சமூர்த்திகள் எழுந்தருளுவர். தொடர்ந்து அஸ்திரதேவர் பூஜை நிகழும். உற்சவ ஆச்சாரியார் கொடியேற்றுவார். அதேநேரத்தில் தெற்குக் கோபுரத்திலும் கொடி கட்டப் பெறும். பஞ்சமூர்த்திகட்கும் கொடிக்கும் ஒரே நேரத்தில் தீபாராதனை நிகழும். இரவு கொடி மரத்தின் அருகே மத்தள பூஜை நிகழும். இதனை "பேரீதாடனம்" என்பர். உற்சவ ஆச்சாரியார் மத்தள பூஜை செய்து, அதனைக் கையினால் தட்டி மங்கல ஒலி எழுப்புவதே பேரீதாடனம் ஆகும். இரவு பஞ்சமூர்த்திகள் தங்கம், வெள்ளி மஞ்சங்களில் திருவீதி வலம் வருவர். அப்போது எட்டுத் திக்குகளிலும் மந்திர பூர்வமாக திக்பந்தனம் செய்யப்படும்.

இரண்டாம் நாள் திருவிழாவில் காலை பஞ்சமூர்த்திகள் வீதியுலா நிகழும். இந்த நிகழ்வு வரை தொடர்ந்து பன்னெடுங்காலமாக செங்குந்த மரபினர் சார்பாக டாக்டர். தில்லை ராஜ் நடராஜன் செங்குந்தர் அவர்களின் முன்னோர் காலந்தொட்டு நிகழ்த்தப்பெறுகின்றது.



78  
கந்தசஷ்டி சூரசம்ஹாரம் :

ஐப்பசி மாதம் அமாவாசையை அடுத்த பிரதமை தீதியில் குமரகோட்டத்திற்  
கந்தசஷ்டி உற்சவம் காப்புக்கட்டுதலுடன் தொடங்கும். யாகசாலையில் வேள்விகளும்  
நிகழ்த்தி முறையாக வைதீக முறைப்படி காப்புக்கட்டுதல் தொடங்கி 7 தினங்கள் இந்  
உற்சவம் நிகழும். அம்மன் கோயில் பூரச் சலங்கை உற்சவம் ஐப்பசி மாத நிறைவே  
நடந்தால் அந்த ஆண்டு மட்டும் கார்த்திகைச் சஷ்டியில் இந்த உற்சவம் நடக்கும். இந்  
உற்சவத்தை சம்பக சஷ்டி அல்லது சுப்ரமணிய சஷ்டி என்று கூறுவர்.

சஷ்டி உற்சவத்தின் முதல்நாள் தொடங்கி திருக்கல்யாணம் வரை ஏழு தினங்களும்  
குமரக்கோட்டத்திற்கு எதிரே அமைந்துள்ள அன்னக்கார வாசல் மண்டபத்தில் சமய  
சொற்பொழிவுகளும், திருமுறை மற்றும் திருப்புகழ் இசையரங்குகளும், பரதநாட்டியம்  
முதலிய கலை நிகழ்ச்சிகளும் தில்லைவாழ்ந்தணர்களில் ஒருவர் தலைமையில்  
செங்குந்த மரபினர் முன்னிலையில் நிகழும்.

விசேஷ அபிஷேகங்கள், அலங்காரம், யாக வேள்விகளுடன் சுவாமி திருவுலாப்  
புறப்பாடு நிகழும். ஐந்தாம் நாள் சுவாமி புறப்பாட்டிற்குப் பின் இரவு 9.00 மணியளவில்  
பகவான் முதலியார் தெருவிலுள்ள நாட்டாண்மைத் தலைவர் இல்லத்தில் நாட்டாண்மைத்  
தலைவர் அவர்களின் தலைமையில் தெற்குத் தெரு செங்குந்த மரபினரின் பொதுக்குழுக்  
கூட்டம் நடைபெறும்.

இக்கூட்டத்தில் வீரவாகு தேவர்கள், நாரதர், கட்டியம், இயமன் ஆகிய  
பதங்களுக்கான வேடங்கள் நியமனம் செய்யப்பெறும். தென்பகுதியை 8 பிரிவுகளாகப்  
பிரித்து ஒவ்வொரு பிரிவினரும் ஒருவர் என வீரவாகு தேவர்கள் தேர்ந்தெடுக்கப் பெறுவர்.  
பொதுவான பெரிய வீரவாகு வேடம் எட்டு ஆண்டுகளுக்கு ஒருமுறை சுழற்சி முறையில்  
ஒவ்வொரு பகுதிக்கும் கிடைத்திட வாய்ப்பு அளிக்குமாற விதிகள்  
வரையறுக்கப்பட்டுள்ளன. அதன்படி முறை தவறாமல் இந்த நியமங்கள் ஏகமனதாக  
நிறைவேற்றப்படும். போட்டி ஏற்படும் காலங்களில் திருவுளச்சீட்டின்படி முருகப்  
பெருமானின் உத்தரவுப் பெற்று நியமனம் நடக்கும்.

செங்குந்தர்கள் தறி நெசவு செய்த காலங்களில் கந்தசஷ்டி நாளின் தத்தம்  
தறிகளுக்கு ஓய்வு கொடுத்துவிட்டு முழுவதுமாக முருகப் பெருமான் உற்சவத் தொண்டு  
பணியிலேயே ஈடுபட்டு, அந்த நாளைப் புண்ணிய நாளாக ஆக்கிக் கொள்வர்.  
இப்போதும் சஷ்டியன்று பல்வேறு வேலைகளை ஒத்தி வைத்துவிட்டு இறைபணியிலேயே  
ஈடுபட்டு வருகின்றனர்.

கந்த சஷ்டியன்று காலை 7.30 மணியளவில் ஸ்ரீ சபாநாயகர் கோயில்  
பேரம்பலத்தில் செங்குந்த மரபினர் கூடிவிடுவர். தில்லை வாழ்ந்தணர்களும் செங்குந்த  
மரபினரும் பேரம்பலத்தில் அமர்ந்து திருவிழா உத்தரவு பெறுவர். பூசைக்குரிய  
பொருட்கள் குடை, கட்டியம் முதலியவற்றைப் பெற்றுக் கொண்டு மங்கல வாத்யம்  
முழங்க பகல் தீவர்த்தியுடன் தில்லை வாழ்ந்தணர்களுடன் நாட்டாண்மைத் தலைவர்



இல்லம் வந்து சேர்வர். அங்கு மாட்சிமைமிக்க தீக்ஷிதர்களுக்குரிய சிறப்பினைச் செய்தபின் செங்குந்தர் பரிபாலனத்தில் உள்ள செங்குந்தம் பிள்ளையார் கோயில், பெருமாள் தெரு வீரனார் கோயில், செல்லியம்மன் கோயில், வீரபத்ரசாமி கோயில், செங்கட்டான் தெரு பிள்ளையார் கோயில் முதலிய கோயில்களுக்குரிய மண்டகப்படி கட்டளை அனுப்பி வைக்கப்பெறும். சஷ்டி விரதம் கடைப்பிடித்து வீரவாகு தேவர் நியமனம் பெற்ற செங்குந்தர்கள் மதியம் நாட்டாண்மைத் தலைவர் இல்லத்திற்கு வந்து உரிய முறையில் பக்தி சிரத்தையோடு வேடமணிந்து கொள்வர். நாட்டாண்மைத் தலைவர் இல்லத்தில் பூசை அறையில் தங்கக் கிரீடங்களை வைத்து வழிபாடு செய்வர். பூசை நிறைவில் தீபாராணைக்குப்பின் வீரவாகு தேவர்கள் அவரவர்கட்குரிய தங்கக் கிரீடங்களை நாட்டாண்மைத் தலைவர் கரங்களால் சிரசில் சூட்டப்பெறுவர். புஜங்களையும், பச்சை மாலைகளையும், நானாவித மலர் மாலைகளையும் அணிந்து கம்பீரமாக வாளாயுதத்தைக் கையில் ஏந்தி வர, மஞ்சள் பாவாடை ஆலவட்டம் வீசப் பெற, வீரவாகு தேவர்கள் நகர்வலம் நாட்டாண்மைத் தலைவர் இல்லத்திலிருந்து புறப்படும். முதல் மண்டகப்படி நாட்டாண்மைத் தலைவர் இல்லத்தில் நிகழும்.

பகவான் முதலியார் தெரு, வீரபத்ரசாமி கோயில் தெரு, வெல்லப்பிறந்த முதலியார் தெரு, சபாநாயகர் தெரு, லால்பேட்டைத் தெரு, மன்னார்குடி சாலைத் தெரு, சோமசுந்தர முதலியார் தெரு, செங்கட்டான் தெரு, மந்தகரை, திருப்பாட்டன் தெரு, சிலம்பநாதன் பிள்ளைத் தெரு, விழல்கட்டிப் பிள்ளையார் கோயில் தெரு, பெருமாள் தெரு, காசுக்கடைத் தெரு, மேலவீதி, வடக்கு வீதி, கீழவீதி வழியாக ஊர்வலம் கோயிலைச் சென்றடையும்.

நவவீரர் ஊர்வலம் மங்கல வாத்தியங்களுடன் தாரை முதலிய வாத்தியங்களும் முழங்க, மூன்று வெண்கொற்றக் குடை பொலிய சிறப்புற நிகழும். மாணிலைத் தோரணங்களுடன் ஊரே விழாக்கோலம் பூண்டிருக்கும். வழிநெடுக பக்தர்கள் அளிக்கின்ற மண்டகப்படி வழிபாடுகளைப் பெற்றுக் கொண்டு செங்குந்த நவவீரர் நகர்வலம் வந்து திருவிழாக் காலங்களில் சுவாமி புறப்பட்டுச் செல்லும், விட்ட வாசல் வழியாகக் கோயிலை அடைவர். முக்குறுணி விநாயகர், குமரக்கோட்டப் பெருமானை வணங்கித் திருவருள் பெற்று சிவகாம கோட்டத்தை அடைந்து ஞானமே வடிவாகிய சிவகாமசுந்தரி அம்மையை வணங்கி அங்கே சிறிது நேரம் இளைப்பாறி, சஷ்டி விரதம் முடித்து, சிவசிந்தையோடு வீற்றிருப்பர்.

குமரக் கோயிலில் யாக பூசைகள் நிறைவு பெற்று ஆட்டுக்கடா வாகனத்தில் சர்வ அலங்காரங்களோடு அழகு மிளிர குமரப்பெருமான் எழுந்தருள் புரிவார். அப்பெருமானுடைய சன்னதியில் தேவாகர யுத்தத்துக்குப் புறப்படுகின்ற வீரவாகு தேவர்கள், நாரதர், கட்டியம், இயமன் ஆகியோருக்கு தீக்ஷிதர் காப்புக் கட்டி ஆசி வழங்குவார். நாதஸ்வரத்தில் மல்லாரி இசை முழங்க சகல வாத்யங்களும் ஒலிக்க தில்லை வாழந்தணர்கள், நவவீரர்கள், பக்தபெருமக்கள் புடைசூழ சிற்றம்பலத்துக்கு முன் குமரவேள் எழுந்தருள் புரிவார்.



சிவகாமி அன்னையின் திருக்கரங்களில் சார்த்தப் பெற்றிருந்த வெள்ளி வேலையின் சக்திவேலை உற்சவ ஆச்சாரியார் ஆகிய தீக்ஷிதர் திருக்கரங்களில் ஏந்தியவண்ணம் சபைக்கு முன்னாலே வந்து நின்று பொதுமக்கள் அனைவரும் காணுமாறு தரிசனம் தருவார். பின்னர் தலைமை வீரவாகு தேவர்க்கு முருகன் வடிவம் பொறிக்கப் பெற்ற கிரீடத்திலே பட்டு சார்த்தி, நடராசப் பிரசாதமாகிய திருநீறு பூசி, தீபாராதனை செய்யப்பெறும். அஃது வீரவாகு தேவராக வந்திருக்கும் செங்குந்தருக்கு இப்பிறவியில் கிடைத்தற்கரிய பெரும் பாக்கியமாகக் கருதப்பெறும். தீக்ஷிதர் பெருமக்களால் வெற்றிவேலை முருகப் பெருமான் திருக்கரத்தில் பொருத்தி மகா தீபாராதனை செய்வார் அப்போது “வெற்றிவேல் முருகனுக்கு அரோகரா” என்ற முழக்கம் விண்ணைப் பிளக்கும்.

ஆட்டுக்கடா வாகனத்தில் வலமாக வந்து தெற்கு வீதியில் அமைக்கப் பெற்றுள்ள பந்தலில் முருக பெருமான் எழுந்தருள்வார். நேர் எதிரே அமைக்கப்பட்ட பந்தலில் சூரன் வீராவேசமாகக் காட்சியளிப்பான். தெற்கு வீதியில் நற்றமிழ் வல்ல நாவலர் பெருமக்கள் கந்த புராணத்தையும், புராணத் தத்துவத்தையும் எடுத்து வைத்து சூரசம்ஹாரக் காட்சியை நேர்முக வருணனை செய்வார். இதனை மக்கள் மெய்மறந்து கேட்கும், பார்த்ததும் பரவசமடைவர்.

சூரசம்ஹார நிகழ்வின் போது வீரவாகுதேவர் சூரபதுமணிடம் தூது சென்று நல்லறிவு புகட்டும் காட்சி நிகழும். சூரன் வீரவாகு தேவர்க்குரிய ஆசனம் தராதபோது முருகப் பெருமான் திருவருளால் கனகமாமணித்தவிசு ஒன்று வான்வழியே வந்து சேரும். வீரவாகு தேவர் அதில் அமர்ந்து தூது சொல்வதாகப் புராணம் கூறும். இந்த நிகழ்ச்சியை நூலேணியில் ஏறி வீரவாகு தேவர் தூது சொல்வதாக நிகழ்த்துவார்.

முதலில் தாரகாசுரன் (யானைமுகன்) வதம் நிகழும். அடுத்து சூரனின் மகனாகிய பாணுகோபனை வீரவாகு தேவர் வதம் செய்வார். அடுத்து குமரப் பெருமான் சிங்கமுகாசூரனை வதம் செய்வார். இடையில் அக்னிமுகாசுரன் என்பவன் நவவீரர்களில் எழுவரை மாய்த்துவிட சினம் கொண்ட வீரவாகு தேவர் நாரதர் மூலமாக இயமனுக்கு ஓலை போக்குவார். வீரவாகு தேவரின் ஓலைகண்ட இயமன் பதை பதைத்து போர்க்களத்துக்கு வந்து நவவீரர் எழுவரின் உயிரை மீண்டும் அளித்து அவர்களை உயிர் பெறச் செய்வான். பின் வீரவாகு தேவரைப் பணிந்து முருகப் பெருமான் திருமுன் சென்று குற்றம் பொறுத்திட வேண்டும் என வேண்டி அருள் பெறுகின்ற நிகழ்வும் சிறப்பாக நடைபெறும். இயமன் எருமை வாகனத்தில் பிரம்மாண்டமான வாத்ய ஓசை முழங்க மக்களின் உற்சாக வெள்ளத்துக்கிடையே சிங்கரர்கள் உடன்வர ஆர்ப்பாட்டமாக வருகின்ற காட்சியைக் காண்போர் மெய்சிலிர்த்துப் போவர். இந்த நிகழ்வு சூரசம்ஹாரத்தில் சிறப்பாகக் குறிக்கத்தக்க காட்சியாக அமையும். முருகனடியார்கட்கு மரணபயம் இல்லை என்பது தத்துவம்.



இறுதியாக சூரபத்மன் வதம் நிகழும். சூரபத்மன் முருகப் பெருமானை வலமாக வந்து பெருவாழ்வு பெறுவான். மயிலும், சேவலுமாக வந்த சூரனை முருகன் வாகனமாகவும், கொடியாகவும் ஏற்று அருள்புரிவார்.

சூரசம்ஹாரம் முடிந்ததும் வெள்ளி மயில்வாகனத்தில் முருகப் பெருமான் எழுந்தருள்வார். மகா தீபாராதனை நிகழும். எல்லோர்க்கும் பிரசாதம் வழங்கப்படும். பின்னர் தில்லை வாழ்ந்தனர் செங்குந்தநவவீரர் புடைசூழ திருவீதி வலமாக வந்து குமரப் பெருமான் பேரம்பலத்தை அடைவார். அங்கு முறைப்படி காப்பு களையப் பெற்ற பின் வீரவாகு தேவர்கள் ஊர்வலமாக நாட்டாண்மைத் தலைவர் இல்லத்தை வந்தடைவர். அங்கு ஆரத்தி எடுத்து, சூரைக்காய் விடலைவிட்டு அனைவரும் வரவேற்கப் பெறுவர். முருகப் பெருமான் பிரசாதங்கள் வழங்கப் பெறும். அவற்றை அருந்தி வீரவாகு தேவர்கள் விரதம் முடிப்பர்.

அடுத்தநாள் மாலை பேரம்பலத்தில் வேடமங்கை வேழமங்கை உடனாகிய வேலவர் திருக்கல்யாண வைபவம் நடைபெறும். அனைவருக்கும் விருந்தோம்பல் நிகழும். பின்னர் முருகப் பெருமான் ஊர்வலம் வந்து குமரக் கோட்டத்திற்கு எழுந்தருள்வார். காப்பு களைதல் நடைபெறும். அடுத்தநாள் காலையில் வெள்ளி மயில்வாகனத்தில் வள்ளி தேவசேனா சமேதராக முருகப் பெருமான் திருவீதி வலம் வந்து அருள்பாலிப்பார். இத்துடன் கந்தசஷ்டி சூரசம்ஹார உற்சவம் நிறைவு பெறும்.

#### திருக்கார்த்திகை தீபம் :

அடுத்து வருகின்ற கார்த்திகை மாதத்து சர்வாலய தீபத்திருநாளில் நடராஜர் சபைக்கு முன்னால் கம்பளிக்கு தீபமேற்றுகின்ற உற்சவம் நிகழும். தொடர்ந்து குமரக்கோயிலுக்கு முன் கூம்பு வடிவில் அமைக்கப் பெற்றுள்ள சொக்கர்பனையை சுடர்விட்டு எரியுமாறு செய்வர். முருகப் பெருமானுக்கு நிவேதனம் செய்யப்பெற்ற அவல் பொரி விநியோகம் செய்யப்படும். அமரர். ராகவேலு செங்குந்தர் அவர்களின் குமாரர்கள் சிவத்திரு. R. மணி செங்குந்தர், சிவத்திரு. R. சிவகுமார் செங்குந்தர் ஆகியோர் செங்குந்த மரபினர் சார்பான கோயில் பணிகளை ஈடுபாட்டோடு தொடர்ந்து செய்து வருகின்றனர். இவர்களின் தொண்டு பாராட்டுதற்கு உரியது.

இவ்வாறு சிதம்பரம் தெற்குத் தெரு செங்குந்தர் நாட்டாண்மைத் தலைவர் மற்றும் டிரஸ்டியாகிய சிவத்திரு. டாக்டர். தில்லை ராஜ் நடராஜன் செங்குந்தர் அவர்களும், செங்குந்த மரபினரும் உலகத்துயிர்கள் யாவையும் உய்யும் பொருட்டு இந்த உற்சவங்களை ஆண்டுதோறும் இனிதே நிகழ்த்தி திருவருளால் இகபர நலன்களைப் பெற்றுச் சிறக்கின்றனர். இவர்களின் ஆன்மிக அருட்பணி மேன்மேலும் சிறக்க அவனருளாலே அவன்தான் வாழ்த்தி வணங்குகிறோம்.



சிவகாமி அன்னையின் திருக்கரங்களில் சார்த்தப் பெற்றிருந்த வெள்ளி வேலையை சக்திவேலை உற்சவ ஆச்சாரியார் ஆகிய தீக்ஷிதர் திருக்கரங்களில் ஏந்தியவண்ணம் சபைக்கு முன்னாலே வந்து நின்று பொதுமக்கள் அனைவரும் காணுமாறு தரிசனம் தருவார். பின்னர் தலைமை வீரவாகு தேவர்க்கு முருகன் வடிவம் பொறிக்கப் பெற்று கிரீடத்திலே பட்டு சார்த்தி, நடராசப் பிரசாதமாகிய திருநீறு பூசி, தீபாராதனை செய்யப்பெறும். அஃது வீரவாகு தேவராக வந்திருக்கும் செங்குந்தருக்கு இப்பிறவியில் கிடைத்தற்கரிய பெரும் பாக்கியமாகக் கருதப்பெறும். தீக்ஷிதர் பெருமகனாக வெற்றிவேலை முருகப் பெருமான் திருக்கரத்தில் பொருத்தி மகா தீபாராதனை செய்வார் அப்போது "வெற்றிவேல் முருகனுக்கு அரோகரா" என்ற முழக்கம் விண்ணைப் பிளக்கும்.

ஆட்டுக்கடா வாகனத்தில் வலமாக வந்து தெற்கு வீதியில் அமைக்கப் பெற்றுள்ள பந்தலில் முருக பெருமான் எழுந்தருள்வார். நேர் எதிரே அமைக்கப்பட்ட பந்தலில் சூரன் வீராவேசமாகக் காட்சியளிப்பான். தெற்கு வீதியில் நற்றமிழ் வல்ல நாவலர் பெருமக்கள் கந்த புராணத்தையும், புராணத் தத்துவத்தையும் எடுத்து வைத்து சூரசம்ஹாரக் காட்சியை நேர்முக வருணனை செய்வார். இதனை மக்கள் மெய்மறந்து கேட்கும், பார்த்ததும் பரவசமடைவர்.

சூரசம்ஹார நிகழ்வின் போது வீரவாகுதேவர் சூரபதுமணிடம் தூது சென்று நல்லறிவு புகட்டும் காட்சி நிகழும். சூரன் வீரவாகு தேவர்க்குரிய ஆசனம் தராதபோது முருகப் பெருமான் திருவருளால் கனகமாமணித்தவிசு ஒன்று வான்வழியே வந்து சேரும். வீரவாகு தேவர் அதில் அமர்ந்து தூது சொல்வதாகப் புராணம் கூறும். இந்த நிகழ்ச்சியை நூலேணியில் ஏறி வீரவாகு தேவர் தூது சொல்வதாக நிகழ்த்துவர்.

முதலில் தாரகாசுரன் (யானைமுகன்) வதம் நிகழும். அடுத்து சூரனின் மகனாகிய பாணுகோபனை வீரவாகு தேவர் வதம் செய்வார். அடுத்து குமரப் பெருமான் சிங்கமுகாசூரனை வதம் செய்வார். இடையில் அக்னிமுகாசுரன் என்பவன் நவவீரர்களில் எழுவரை மாய்த்துவிட சினம் கொண்ட வீரவாகு தேவர் நாரதர் மூலமாக இயமனுக்கு ஓலை போக்குவார். வீரவாகு தேவரின் ஓலைகண்ட இயமன் பதை பதைத்து போர்க்களத்துக்கு வந்து நவவீரர் எழுவரின் உயிரை மீண்டும் அளித்து அவர்களை உயிர் பெறச் செய்வான். பின் வீரவாகு தேவரைப் பணிந்து முருகப் பெருமான் திருமுன் சென்று குற்றம் பொறுத்திட வேண்டும் என வேண்டி அருள் பெறுகின்ற நிகழ்வும் சிறப்பாக நடைபெறும். இயமன் எருமை வாகனத்தில் பிரம்மாண்டமான வாத்ய ஓசை முழங்க மக்களின் உற்சாக வெள்ளத்துக்கிடையே கிங்கரர்கள் உடன்வர ஆர்ப்பாட்டமாக வருகின்ற காட்சியைக் காண்போர் மெய்சிலிர்த்துப் போவர். இந்த நிகழ்வு சூரசம்ஹாரத்தில் சிறப்பாகக் குறிக்கத்தக்க காட்சியாக அமையும். முருகனடியார்கட்கு மரணபயம் இல்லை என்பது தத்துவம்.